

1- عضو کادر علمی پوهنځی حقوق و علوم سیاسی

پوهنتون سلام.

تلفون: +93789316120



معلومات مقاله

تاریخ نشر: 1390/11/17

شماره مقاله در ژورنال: 03

تعداد صفحات: 10

شماره نوبتی مجله: 02

کلید واژه ها

تجدید، مجدد، غربی استعمار،

فکری جنگ، تدین

چکیده

هذه الدراسة تناولت "مفهوم التجديد" بالبحث، تحدث الباحث في البداية عن المعنى اللغوي لكلمة "التجديد" فذكر كل المعاني الواردة للكلمة في المعاجم اللغوية، ثم ذكر المعاني الواردة للكلمة في القرآن والسنة، و على أساس هذه المعاني كلها تم توضيح المعنى الاصطلاحي لهذا المصطلح، ولمزيد التوضيح ذكر الباحث بعض الخصائص لمصطلح التجديد في مصطلح الشرع، و أكد الباحث على أن تلك الخصائص يجب أن تؤخذ بعين الاعتبار في تحديد مفهوم التجديد، ثم جمع الباحث أقوال مجموعة من العلماء القدامى والمعاصرين في تعريف التجديد، و في ضوء تلك الأقوال ذكر الباحث مجالات التجديد في الإسلام، و ذكر لتأييد ذلك قرارات بعض المؤتمرات العلمية إلى جانب أقوال بعض العلماء المعاصرين.

معلومات مجله:

مجله علمی پوهنتون سلام، نشرات خویش را از سال 1390 هـ.ش آغاز نموده و دست آورد های زیادی در این زمینه دارد، در ادامه سلسله فعالیت های خویش به تاریخ 1401/03/22 اعتبار نامه خویش را به عنوان یکی از معتبرترین مجله از وزارت محترم تحصیلات عالی کشور به دست آورد، آدرس: افغانستان، کابل، ناحیه چهارم، کلوله پشته، چهار راهی قلعه بست (گل سرخ)، پوهنتون سلام. آدرس ارتباطی؛ وبسایت: <https://salam.edu.af/magazine>، ایمیل: salamuk@salam.edu.af، شماره های تماس: +93202230664 و +93788275275

سریزه

غربي استعمار دخپل فکري جنگ په لړۍ کې دوه لارې ترلاس لاندې نیولې دی:

اوله لار: دوی غواړي چه په اسلامي نړۍ کې اسلامي دين دژوندانه دچارو څخه یوی خواته کړي، دين تنها په عبادتگاه (مسجد) کې محاصره کړي او اجازه ورنه کړي چه دمسجد نه بهر په مسایلو کې مداخله وکړي، او داسی بیانوی چه ددين ساحه ځانله ده چه دپولنی دچارو دتنظیم ساحه په هغه کې شامله نده، په دی معنی چه دين دالله او بنده ترمنځ درابطی څخه عبارت دی چه دهغه ځای عبادتگاه دی، او دژوندانه چاری باید ددين دقید څخه لیري دعقل دغوښتنو په رڼا کې تنظیم شی،

ترخو دټولنی نوو او متحدو غوښتنو ته مناسب ځواب ورکړای شی، او دټولنی دپرمختګ لپاره ددین دقید څخه په آزاد شکل سره فکر وشی، او که ټولنه داسلام دقبودو په رڼا کی تنظیم شی نو دټولنی دترقی او پرمختګ مخه به ونیسی، دا خبره په اسلامی نړی کی هغه څوک هم زمزمه کوی، چه په غرب کی یی تحصیل کړی او دغرب له افکارو څخه متاثر شوی او په نامه مسلمان دی اما داسلام ددین څخه ډیر اندک معلومات هم نه لری، البته غربیان داسلام په اړه ددی غلطی پوهی دترویج په هکله کی دوه لاملونه لری: یو داچه دوی اسلام په مسیحیت باندی قیاسوی، کوم چه دانسانی ټولنی دهر اړخیز تنظیم لپاره جوگه نه دی، او مسیحی عالمانو بیا په هغه کی خپل نظریات داسی ورداخل کړل او هغه ته یی ددین بڼه ورکړه، چه مسیحی دین یی دهنرئو علمي پرمختګ په مخ کی ودراوه. بل لامل داچه که داسلام دین په ټولنه کی په هراړخیز ډول سره پلی شی، نو هغه دملتونو دسرلوړتیا او پرمختګ سبب گرځی، دملتونو دځودکفایي سبب گرځی، هغوی داحتیاج او ضرورت دحالاتو نه وباسی، ملتونه نه پریږدی چه د استعمار غلامی ته غاړه کېږدی، یاهم دهغوی استعماری شرطونه داقتصاد او سیاست په برخه کی ومني، تر څو دهغه شرطونو په نتیجه کی دملتونو شتمنی لوټ کړی، او یا هم دملتونو سرنوشت داستعمار دگټو په رڼا کی وټاکل شی، چه دا کار استعماری ملکونه دخپلو منافعو خلاف بولی، ددی په خاطر داسلامی دشمولی فهم دخپریدومخالفت کوی، او غواړی چه داسلام لوی تصور دانسانی ژوندانه دتنظیم په اړه په څو عباداتو کی خلاصه کړی او دینداران په هغه باندی مشغول کړی، او خپله دامتونو ټول امکانات او شتمنی دخپلی برلاسی لپاره په لاره واچوی.

دوهمه لار: دوی غواړی دینی ارزښتونو له خپل اصیل خط څخه بی لاری کړی، داسلامی دین خصوصیتونه او ځانګړتیاوی په هغه کی له مینځه یوسی، داسلامی دین دتغییر، تبدیل او تحریف زمینه جوړه کړی، ثابت شرعی اصول او احکام قابل دتغییر او تبدیل وبولی، ترڅو اسلامی دین دغربی فرهنگ سره هماهنگ کړی، او له دی لاری دخپل فرهنگ دنشر لپاره په اسلامی نړی کی زمینه جوړه کړی، او په نتیجه کی داسلامی دین مقاومت دغرب داستعماری حرکت په مقابله کی له مینځه یوسی، او یاهم دهغه توانمندی په دی هکله ضعیفه کړی، البته دا کوشش دتجدید تر عنوان لاندی په اسلامی نړی کی صورت نیسی.

په دی ځای کی یو بل حقیقت ته هم باید متوجه شو او هغه دا چه په اسلامی نړی کی داستعمار دوجودیت او ځینی داخلی نورو عواملو په بنا مسلمان علماء دټولنی دچارو څخه یوی خواته شول، داسلامی دین په بنسټ دټولنی دجوړولو نه په فاصله کی پاتی شول، او دهغه په نتیجه کی اسلامی هر اړخیز ارزښتونه دټولنی دټولو برخو دتنظیم نه لیری پاتی شول، او که ووايم چه ددی په نتیجه کی په عملی لحاظ سره اسلامی دین تنها دعباداتو او اخلاقی ارزښتونو په ساحه کی منحصر شو، نو مبالغه به می نوی کړی، اسلامی دین دژوندانه دشمولی تنظیم څخه لیری پاتی شو، دټولنی چاری په زیات انداز کی ددین دارشاداتو څخه بهر تنظیم شوی.

اسلامی عقلیت ددی دوه گونی حالت سره په عمومی شکل سره عادت ونیو، او دهغه سره یی انس واخیست، اما ددین دښمنه کوششونو په مقابل کی کوم چه استعمار چیانو د هغه لپاره په اسلامی نړی کی زمینه سازی کوله، کاملاً حساسیت پیدا کړچه ددی په نتیجه کی په ټولنه کی داسی وضعیت را منځ ته شو، ترڅو بعضی دینی علماء دهر نوی څیز (ولو که داصلاح بڼه هم ولری) مخالفت وکړی او هغه ددین خلاف وبولی، او یاهم هغه دغربی فکری جنگ امتداد وبولی، او دا سبب شو چه هغه مطلوبه او مخلصانه کوششونه هم کله ناکله غلط وپوهیدل شی کوم چه په ټولنه کی ددین داحیاء او ژوندی کولو په خاطر په ټولنه کی د ددین دتجدید تر عنوان لاندی صورت نیسی. کوم چه داسلامی نهضت او اسلامی بیداری په لری کی رامینځ ته شو او په اسلامی نړی کی دهغه تهداب سید جمال الدین افغانی کینود، او بیا دهغه شاگردانو محمد عبده او محمد رشید رضا دهغه افکارو ته وده ورکړه چه دشهد امام حسن البنا دکوششونو په نتیجه کی اسلامی شمولی تجدیدی تصور واضح شو، او ددی ضرورت هم کاملاً واضح شو چه مسلماننه ټولنه دهر اړخیز پرمختګ لپاره باید په ټولو برخو کی اسلام ته رجوع وکړی، او داسلام دارښتونو په رڼا کی دژوندانه ټولی برخی داسی تنظیم کړی، چه دی یوی خوانه ددین په اصولو او ثوابتو باندی ولاړی وی او دبلی خوا دوخت او عصر غوښتنو ته مثبت او شمولی ځواب ورکړی، ترڅو دهغه په نتیجه کی دامت دبرم او عزت راگرځیدل ممکن شی، او امت دهغه په نتیجه کی دضعف او ناتوانی دحالت څخه دوتلو لاره پیدا کړی.

دهمدی پورته مطلبونو په رڼا کی دتجدید دکلمی په اړه دخپرنی د ضرورت احساس کیری، او ما وغوښتل تر څو دهیواد په دین مینو وطنوالو ته دتجدید دمفهوم په هکله دا څېړنه وړاندی کړم او په هغه کی دتجدید هغه معنی واضحه کړم، کومه چه مسلمانو علماوو دهغه په ضرورت باندی تاکید کړی، او د اسلامی تجدید مفهوم دهغه کوششونو څخه هم بیل کړم کوم چه دتجدید دعنوان لاندی ددین دنړولو، بدلولو او یا تحریف په خاطر صورت نیسی، په دی لیکنه کی ما اول دتجدید لغوی معنی تر غور لاندی نیولی، په قرآن کریم او نبوی سنت کی می دهغه څېړنه کړی، بیا می دتجدید اصطلاحی معنی تر غور لاندی نیولی، دپخوانیو او اوسنیو علماوو اقوال می داسلامی تجدید دمعنی په هکله راوړی، بیا می هغه فعالیتونه جمع بندی کړی کوم چه دعلماوو داقوالو په رڼا کی داسلامی تجدید تر مفهوم لاندی داخلیدلای شی. دپاک الله نه غواړم چه زما دا لیکنه داسلامی امت دبرم او عزت د راگرځولو په طرف باندی یو قدم حساب کړی او هغه په خپل دربار کی قبول کړی.

اول مبحث: دتجدید لغوی معنی:

تجدید په اصل کی عربي کلمه ده، چې نوي کولو ته وايي، او د زړتوب نقضیه معنی لری، په عربي ژبه کې ویل کیږی (جدد الشيء) او دا هغه مهال ویل کیږی چه قدیمی شی نوي کړای شي او خپل اصلی حالت ته واړول شی¹. ورځې او شپې ته په عربي ژبه کې (الجدیدان) (یعنی دوه نوي شیان) وايی ځکه چه ورځ او شپه هیڅکله هم نه زړیږی، همدارنگه ویل کیږی (جدد بیته) (یعنی خپل کور یی نوي کړ) یعنی هغه یی ترمیم کړ، دهغه رنگ یی نوي کړ، دهغه دروازې او کړکی یی ټینگی کړی او ویی لگولې، دهغه مظهر یی سم کړ، هغه ځایونه یی ترمیم کړل کوم چه زاړه شوي وو، او دکار نه وتلی وو او یاهم وړانیدو ته لند شوي وو، په عربي ژبه کې دکور نوي کول او دهغه تجدید دهغه دبیخه دورانولو او بیا له سره ودانولو معنی نه لری. دا معنی دعبانو ددی قول نه څرگندیږی چه وايی: (جددت وضوئي) (یعنی خپل اودس می تجدید او تازه کړ) هغه خو داسی نه وايی چه ما اودس دماټیدو نه وروسته تازه کړ، دپته خو په عربي ژبه کې داوداسه تجدید نه وايی، بلکه ددی نه مراد د اوداسه تازه کول دي، سره ددی چه دهغه اودس مات شوی هم نه وي، اودس ددی لپاره تجدیدیږی چه اثر یی په لمونځ کوونکې باندی زیات او هغه ته فعالیت او تازه توب وروښی، تر څو خپل لمونځ په پوره خشوع او اتقان سره اداء کړی.

1- محمد بن مکرم بن منظور الإفريقي (ت 711هـ)، لسان العرب، دبیروت خپرنځای، لومړی چاپ، دریم ټوک/111 مخ. اوأحمد بن محمد بن علي المقرئ الفيومي (ت770هـ)، المصباح المنیر، علمي کتابخانه، بیروت، لبنان، لومړی ټوک 92 مخ.

په عربي ژبه کې متعاقدين هم يو بل ته وايي: (جَدُّ الْعَهْدِ) (يعني عهد او تړون تجديد كړه) هغوی داسې قصد نه لري چه عهد له مينځه تللی او راځه چه بيا به قرار داد وکړو، بلکه دهغوی مطلب دادی چه په عهد او قرار داد باندی ډیر وخت وتلی تر دی انده چه دواړه طرفونه نږدې دي چه خپل التزامات او وجایب هیر کړي، او یا هم دخپلو التزاماتو په اداء کولو کې سستي کوي. نو دتجدید معنی دا نده چه نوی شی دسابقه شی په ځای باندې مینځته راشي، او نه هم دسابقه ټولو شیانو دباطولو معنی لري گواکې دا چه هغه خپل مفیدیت له لاسه ورکړي، او باید له مینځه لاړ شي، او داسې نوی شی مینځ ته راوړل شي، چې په اصل او وصف کې قدیمی شی څخه بشپړ توپیر ولري.¹

تجدید په خپل عربي لغوی وزن کې (دتفعیل په صیغه کې) د متواصل او پرلپسې زیار او هڅې معنی افاده کوی² او په هغه کې دغوښتنی معنی هم نغښتی ده ځکه دتجدید دکلمې په ابتداء کې چه کوم د(ت) حرف شته هغه دغوښتنی مطلب افاده کوی، یعنی دتجدید په کلمه کې دپرلپسې نوی کولو دکوشش(هڅې) غوښتنه پرته ده.

دتجدید دلغوی معناگانو څخه تعظیم او اجلال هم دی، الله پاک فرمایي: (وَأَنَّ تَعَالَى جَدُّ رَبِّنَا)³ ابن کثیر ددې مبارک آیت په معنی کې وايي (جلاله وعظمته⁴) یعنی دپاک الله جلال او عظمت. دانس ابن مالک نه روایت دی: (كان الرجل منا إذا قرأ البقرة وآل عمران جد فينا)⁵ (یعنی په مور کې به چه چا هرکله دبقري او آل عمران سورت ولوست دهغه قدر به زموږ په مینځ کې زیات شو) ابن قتیبه وايي: (أي جد في صدورنا وعظم في عيوننا)⁶ (یعنی زموږ په زړونو او سترگو کې به هغه لوی شو) او دهمدې استعمال په اساس(بنسبت) به عربو ویل: (جد في عيون الناس) (یعنی دخلکو په سترگو کې لوی شو) کله به چه هغه دخلکو مشر شو.

دتجدید له معناگانو څخه غنا (شتمني) هم ده، په ماثوره دعا کې راځي⁷ (ولایفغ ذا الجدمنك الجدم)⁸ (یعنی دهیڅ غني (شتمن)غنا هغه ته گټه نه لری) (بلکه هغه ته ستا طاعت گټه رسوی).⁹ او د(تجدید) دمعناگانو نه اجتهاد او کوشش (زیار) دی، په عربي ژبه کې ویل کېږي: (جد في الأمر) (یعنی کوشش یی وکړ) او همدارنگه دتجدید دمعناگانو په معنی هم استعمالیږي، ویل کېږي(محسن جدا) (یعنی ډیر زیات محسن دی)¹⁰ چه دلته (جدا) دمعناگانو لپاره استعمال شوی دی. او دنصیب او برخې په معنی هم راغلی، ویل کېږي: (جددت بالشياء) (یعنی هغه مې په برخه شو)¹¹. دوسطیت په معنی هم راغلی دی، ویل کېږي: (جادة الطريق) (یعنی دلیارې وسط(منځ)).

ددې پورتنیو مطالبو په رڼا کې په لنډ ډول ویلای شو، چه دتجدید دلغوي لحاظه یو له بل سره تړلې څو معناگانې افاده کوي: لومړی: تجدید شوی شی له ځایه وجود لري او خلکو لیدلی وی، دوهم: په هغه شی کې تغییرات او بدلونونه راغلي وي او یا هم زور شوی وي، دریم: هغه شی بیا هغه حالت ته راگرځول شوی وي کوم چه تر زور توب دمخه یې په هغه حالت باندی شتون درلود، څلورم: لومړني حالت ته بیرته را گرځول یې پرلپسې هاند ته اړتیا لری، پنځم: هغه ځای ته د یوه څیز (شی) بیرته راگرځول، کوم چه په ابتداء کې په هغه حال باندې شتون درلود، دهغه شی او څیز اجلال، تقدیر، تعظیم او لوړتیا ده، لکه څنگه چه دا کار وسطیت او سمې لارې ته بیرته راوستل هم دی.¹²

دوهم مبحث: په قرآن او سنت کې دتجدید کلمه:

الف: په قرآن کریم کې دتجدید کلمه:

په قرآن کریم کې دتجدید کلمه نده راغلي خو د جدید کلمه په قرآن کریم کې د احیاء (بیا ژوندی کولو) او بیا دسره راگرځولو (اعاده کولو) په معنی راغلی ده، چه دتجدید دلغوی معنی سره پوره تطابق لری، پاک الله فرمایي: (أَفَعَبَّبْنَا بِالْخَلْقِ الْأَوَّلِ بَلْ هُمْ فِي لَبْسٍ مِنْ خَلْقٍ جَدِيدٍ)¹³ ابن کثیر ددې مبارک آیت په معنی کې وايي: (کله چه د لومړي ځل لپاره پیدا کول را ته سخت(ستونزمن) نه وو، نو اعاده کول او بیا پیدا کول خوي يې له هغه نه آسان دي).¹⁴ او په همدې معنا باندې دا راتلونکې آیتونه

1- عصام أحمد البشير، التجديد مفهوماً وضوابطه وأفاقه في واقعنا المعاصر، التجديد في الفكر الإسلامي (په قاهره کې داسلامي چارو د اعلیٰ مجلس د دیارلسم کال دغونډې څیړنې او پېښې چې د31مې څخه تر3 جون 2001م پوري دایره شوې وه) دوزارت اوقاف له څیړونو څخه (د اسلامي چارو لوی مجلس) قاهره 2002م، 936-937 مخ.

2- وگوره: سيف الدين عبدالفتاح إسماعيل، التجديد السياسي والواقع العربي المعاصر(اسلامی لیدلوری)، دڅیړنو او تحقیقاتو مرکز، داقتصاد اوسیاسي علومو پوهنځی، دقاهري پوهنتون، دنهضت کتابخانه، قاهره، 1989، 4.مخ.

3- الدجن سورت 3 آیت.

4 - إسماعيل ابن كثير الدمشقي، تفسير القرآن العظيم، المصرية اللبنانية خیرنځای، دقاهري مطبعه، دوهم چاپ 1990، 429/4.

5- أحمد په خپل مسند کې تخریج کړی: 11769 شمیره حدیث.

6- عبدالله بن مسلم ابن قتیبه الدینوري (ت 276هـ) غریب الحدیث، دعلمی کتابونو څیړنځای، بیروت، لبنان 1988م، 17.مخ

7- ناصر بن عبدالسید المطرزي، المغرب في ترتيب المغرب، الدال مع الدال باب، د (ج د). کلمه.

8- بخاري په خپل صحیح کې تخریج کړی، دالذکر بعد الصلاة باب، 799 شمیره حدیث.

9- أحمد بن محمد بن علي المقري الفيومي (ت770هـ)، المصباح المنير، 92/1مخ.

10- أحمد بن محمد بن علي المقري الفيومي (ت770هـ)، المصباح المنير، 92/1مخ.

11- أحمد بن محمد بن علي المقري الفيومي (ت770هـ)، المصباح المنير، 92/1مخ.

12- وگورئ: محمد سعید بسطامي، مفهوم تجدید الدين، لومړی چاپ، 1983م دالدعوة څیړنځای، کویت، 3مخ، و حلیمة بوکریشه، معالم التجديد الفقهي (أموذج الشوكاني) كتاب الأمة، 90-91 گڼه رجب-رمضان 1423هـ 22 کال د قطر په هیواد کې د اوقافو او اسلامي چارو وزارت، 52-53.مخونه او خالد عبدالله الشعیب، ضرورة التجديد وضوابطه في الفكر الإسلامي، التجديد في الفكر الإسلامي اوعبدالله بن محمد المالکي، التجديد حينما يفقد مساره، (په قاهره کې داسلامي چارو د اعلیٰ مجلس د دیارلسم کال دغونډې څیړنې او پېښې چې د31مې څخه تر3 جون 2001م پوري دایره شوې وه) دوزارت اوقاف له څیړونو څخه (د اسلامي چارو لوی مجلس) قاهره 2002م، ص: 93-97. په لاندې لینک کې څیړه شوې مقاله:

<http://www.alqim.com/index.cfm?method=home.con&contentid=220>

13- دق سورت 15 آیت.

14- إسماعيل ابن كثير الدمشقي، تفسيرالقرآن العظيم 224/4..

هم دلالت كوي: پاک الله فرمایي: (وَقَالُوا أَتَدَا كُنَّا عِظَامًا وَرُفَاتًا أَئِنَّا لَمَبْعُوثُونَ خَلْقًا جَدِيدًا)¹ او فرمایي: (وَقَالَ الَّذِينَ كَفَرُوا هَلْ نَدُلُّكُمْ عَلَىٰ رَجُلٍ يُبَيِّنُ لَكُمْ إِذَا مَرَّكُمْ كَلٌّ مِمَّا لَكُمْ لَفِي خَلْقٍ جَدِيدٍ)² او فرمایي: (أَيْنَا لَفِي خَلْقٍ جَدِيدٍ)³.

ب: تجدید په نبوی سنت کې:

په صریح شکل (پریکنده ډول) سره د تجدید د کلمې نه مشتقه (اخیستل شوی) کلمه د ابوهیرة رضی الله عنه په حدیث کې راغلی ده، چه د رسول الله صلی الله علیه وسلم نه روایت کوي او وایي: هغه صلی الله علیه وسلم وفرمایي: (إن الله یبعث لهذه الأمة على رأس كل مائة سنة من یدجد لها دینها)⁴ ترجمه: (یقینا چه پاک الله دغه امت لره د هرو سلو کلونو په سر کې هغه څوک را لیری چه دهغوی په دین کې تجدید راولی) یعنی د دین هغه معالم (نښې) ژوندې او نوې کوي کومې چه د زمانی په تیریدو سره له عمل او تطبیق څخه پاتې شوې او یا هم دخلکو دسترگو څخه پټ شوې او یایې خلکو په مفهوم کې انحراف راوستی وي او یا هم هغه سنتونه ژوندي او نوي کوي کوم چه د سم او صحیح تطبیق څخه پاتې شوې وي، او یایې په فهم او پوهه کې انحراف راغلی وي.

دریم بحث: د تجدید اصطلاحی معنی:

علمو په مختلفو عباراتو سره د تجدید تعریف کړی دی، ځینو دهغه دیوې خوا تعریف کړی دی اوځینو هم دهغه دنورو اړخونو او تجدیدی فعالیتونو تعریف کړی دی، خو دعلمو دتعریفونو څخه دا لاندې تعریف راته غوره او بشپړ ښکاري:

تجدید دهغه منهجی کوشش او زیار څخه عبارت دی چه دامت تمدنی خوځښت ته داسلام دصحیح فهم او دوحی دارزښتونو په رڼا کې دعصر- غوښتنو ته دځواب ورکولو له لاری، لوری او توجه ورکوي او داستخلاف دوظیفې داداء کولو او دانسانی ټولنی دهر اړخیزی آبادی- خواته یی بیایي.⁵

ددغه تعریف دځانگړتیاو دپوهیدو لپاره ددې لاندی مطالبو شرح کول ضروری او اړین بولم:

• **تجدید تکاملي حیثیت لري:** یعنی دژوندانه ټولی خواوی په غیر کې نیسی او یوازی یواړخیزه صورت نه نیسی، او که چېرې په یوه خوا کې صورت ونیسی هغه ددین مقاصد په ټولنه کې په ښه ډول سره نه شی پوره کولی، که څه هم په ځینو ټولنو کې بعضی مجددین دټولنی ځینو اړخونو ته ډیر لومړیتوب ورکوي، چه دا هم پخپل ځای دقدر وړ تجدیدی کوشش دی، خو دامت دهر اړخیز تمکین په هکله او ددین دعمومی مقاصدو دتطبیق او عملی کولو هدف او مقصد نشي ترلاسه کولای.

• **تجدید د تاریخ سره دتواصل حیثیت لري:** یعنی تجدید دتاریخي علمي میراث سره مقاطعه نه کوي، بلکه تجدیدی کوشش دتاریخي تجربې سره دتواصل او پیوسته کېدو په نتیجه کې مینځ ته راځی، د تاریخي میراث نه داستفادې او دهغی سره دامتراج او تفاعل په نتیجه کې مینځ ته راځي، باید دا ذکر کړم چه هر هغه کوشش چه دتاریخي (علمي او عملي) تجربې نه دمقاطعې په نتیجه کې مینځ ته راغلی وي، هغه کوشش به جامع نه وی او نیمگړتیا به پکښی وي او دامت تمکین به په جامع ډول سره تامین نه شي کړای.

• **تجدید ددین دثوابتو او دعصر دغوښتنو تر مینځ تفاعل او امتزاج دی:** یعنی تجدید داسلامی دین دمصدر او منبع (قرآن او سنت) څخه الهام اخلي، دزمانی دستونزو سره تماس نیسی، دشریعت داصولو، ثوابتو اوضوابطو په رڼا، دټولنی دمعاصلو واقعیتونو په پام کې نیولو سره ددی ستونزو دحل لپاره متوازن معیارونه ټاکي، دهغی دعملی کولو لپاره تگلارې جوړوي، جزئی احکامو ته دشریعت دعمومی مقاصدو سره تړاو ورکوي او یو جامع حل په پام کې نیسی، تر څو امت یو ځل بیا دتاریخ دجوړولو ساحې ته دننه کړی، او یا هم داسلام په تمدنی خوځښت اوشتون باندې ټینگار وکړي.

• **تجدید دماضی نه ښې راتلونکې ته گذر دی:** یعنی تجدید دپخواني حالت نه ښه او بهتر حالت ته تیریدل او گذر دی، تجدید دماضی او تیرې زمانې سره او دهغه دلاسته راوړنیو سره په ټیپه دریدل او تم کیدل نه دي، او دهمدی مطلب په رڼا کې ویلای شو چه دتاریخ په اوږدو کې مجددینو دیوې سلسلې دکړیوپه شکل خپله وظیفه او دنده په پرله پسې ډول سره اداء کړې ده، دژوندانه په مختلفو خواوو کې یې مسلمانان سمې لارې ته متوجه کړي دي، داسلام دمبین دین د لارښوونو دسمې پوهې لپاره یې په مختلفو برخو کې زیار ایستلی، داسلامی ارزښتونو په رڼا کې یې دمسلمانانو د وروسته پاتې کېدو دمشکل دستونزو دحل لپاره لارې لټولې، اوپه نړۍ کې یې داسلامی امت د قیادت دحضور او ژوندی کولو لپاره هڅې کړې دي.⁶

• **تجدید په مخلوقاتو کې دالله تعالی سنت دی:** یعنی تجدید په ټولو مخلوقاتو کې دپاک الله سنت دی او انسانی ټولنی دهمدې سنت په رڼا کې خپل حالت ته تغیر ورکوي او په فطري ډول سره د خپلو ذاتي ځانگړتیاوو او ارزښتونو په چوکاټ کې دترقی او مثبت تحول بدلون لوری ته روان دي، له همدې کبله داسلامی امت تجدیدی پروسه هم په پرلپسې توگه دښه بدلون لوری ته مخ په وړاندې روانه ده، هغه داسی نه ده چه گواکی تجربې کاپي کړي او یا هم دپخوانیو تجربو تقلید وکړي، او دا کار هغه وخت کېدای شي چه د امت تماس (اړیکه) دخپل لوړ مرجعیت (قرآن او سنت) سره پخه، ژوره او پدغه هکله یې پوهه دقیقه شي،

¹ - دالإسراء سورت 49 آیت.

² - د سبأ سورت 7 آیت.

³ - د السجدة سورت 10 آیت .

⁴ - دا حدیث ابدواد په خپل سنن کې په خپل سند سره تخریج کړي (4291 شمیره حدیث، کتاب الملاحم د ما یذکر فی قرن المائة باب) او وایي: حدثنا سليمان بن داود المهري: أخبرنا ابن وهب: أخبرني معيد بن أبي أيوب، عن شراحيل بن يزيد المعافري، عن أبي علقمة، عن أبي هريرة - فيما أعلم - عن رسول الله صلى الله عليه وسلم قال: (إن الله يبعث . . الحدیث) ابو داود وایي: دا حدیث علت نه لری. امام سیوطي هغه صحیح بللی او په "الجامع الصغير" کې یې ورته اشاره کړې ده، همدارنگه دالجامع الصغير شارح علامه مناوي هم ددی حدیث صحت تایید کړی اوبادونه یې کړې چې حاکم صحیح کړی اووایي: الزین العراقي اونور وایي: سندې صحیح دي. او شیخ البانی هم هغه دصحیحو احادیثو په سلسله 559 شمیره حدیث کی راوړی دی، او په صحیح الجامع الصغير 1874 شمیره حدیث کې یې هم ورته یادونه کړې ده. وگوره: یوسف القرضاوي، من أجل صحوۃ راشدة تجدد الدین وتنهض بالدنیا (د سنت په رڼا کې د دین تجدید) ومحمد ناصر الدین الألبانی، سلسله الأحادیث الصحیحة، 559 شمیره حدیث. او داحدیث دتجدید په هکله اساسی حدیث دی.

⁵ - سهیلة علاوة عظیمي، منهجیة التجدید عند أبي الأعلى المودودي، دالنهضة خپرښای 2008م لومړي چاپ، دمشق، ص: 24.

⁶ - سهیلة علاوة عظیمي، منهجیة التجدید عند أبي الأعلى المودودي، دالنهضة خپرښای 2008م لومړي چاپ، دمشق، ص: 26مخ.

په سمو ايجادياتو هغه ولوستل شي، د تطبيق په هکله يې هم پوهه خپله کړای شي، تر څو يې په رڼا کې وکولای شي د ټولو تجارو په هکله صائب او سم نظر ورکړي، او لدې لارې داسلامي ارزښتونو فعال، کارنده او ژوندی صلاحيت داوسنی ټولني دښه جوړښت لپاره په علمي او عملي ډول سره مطرح او ثابت کړي.¹

• **تجدید منہجی، دقیق کوشښ او زیار دی:** یعنی تجدید یو مقطعي او انفعالي حرکت ندی، او نه هم انفعالي حرکت د ټولني حرکت ته مقصد وربخښلای شي، محمد البهي په دې هکله وایي: (تجدید فلسفه، افکار او تصورات دي چه دهغه تطبيق به دمنهجيت له لارې کېږي)² نو تجدید داسلامي امت په حالت کې مثبت تغیر راوستل دي چه دقیق پلان استراتیژي او برنامه غواړي، دمناسبو شرایطو آماده کول غواړي، دمعینو وسایلو چمتو کول غواړي، دمتناسبو اسالیبو په کار واچول غواړي او داټول باید داسلامي دین دلور مرجعیت (وحې) اودانسانی واقعیتونو ددرک او عمیقې پوهې سره څنگ تر څنگ الهام واخلي.³

څلورم مبحث: دتجدید د تعریف په هکله دعلمواو اقوال:

دتیر شوی نبوی حدیث په رڼا کې، په کوم کې چه دتجدید دکوشښ په اړه ترغیب راغلی، علماوو د تجدید دمعنی په هکله لیکني کړي دي، چه په مجموعی ډول سره علماوو په دې لیکنو کې دتجدید دمعنی مختلف اړخونه او جوانب بیان کړي دي، کوم چه په حدیث شریف کې هغه ته ترغیب صورت نیولی دی، چه ددوی عبارتونه زه دلته په لاندی ټکو کی را نقلوم:

امام أحمد بن حنبل رحمة الله عليه وایي: (الله پاک دخلکو لپاره دهره سلکو کلونو په سر کې هغه څوک رالیږي چه خلکو ته سنتونه او د دین لارښونې وښيي، او درسول اکرم صلی الله عليه وسلم نه هغه څه نفی کړي کوم چه په دروغو په هغه صلی الله عليه وسلم پوری تړل شوی، گورو چه دسلو کلو په سر کې عمر بن عبدالعزیز وو او ددوهمي سلیزې په سر کې شافعی رحمة الله عليه)⁴.

شیخ علقمي⁵ وایي: (تجدید د هغه مفاهیمو او یا هم عملونو ژوندی کول دی کوم چه په کتاب او سنت کې په هغه باندی امر شوی وی، یا دعمل او تطبيق څخه پاتې وی، او یا هم دهغه کار کول پاتی وی چه هغه د کتاب او سنت داوامرو دغوښتنو او مقتضیاتو څخه وی، همدا رنگه تجدید دهغه بدعتونو او په دین کې نوو پیدا شوو امورو له مینځه وړل دي کوم چه په ټولنه کې مینځ ته راغلی وي)⁶ دمجدد دوظیفې په هکله علقمی لیکي: (مجدده هغه څوک دی چه هغه شرعي احکام ژوندی کوي، کوم چه دعمل نه پاتې شوي وي، او هغه سنتونه ژوندي کوي چه په ټولنه کې دعمل نه غایب شوی وی، او هغه ظاهري او باطني علوم بیانوي او په گوته کوي، کوم چه دخلکو نه پټ پاتی شوي وي)⁷ امام الوسی رحمة الله عليه وایي: (تجدید په کتاب او سنت باندی دعمل ژوندی کول دی او دهغه دغوښتنو او مقتضیاتو سره برابر عمل کول دی)⁸ امام مناوي رحمة الله عليه⁹ وایي: (ددین دتجدید معنی داده چه سنت دبدعت نه بیل کړي، علم خپور کړي، داهل علم نصرت وکړي، او اهل بدعت پر او ذلیل کړي)¹⁰ ابن تیمیة رحمة الله عليه وایي: (ددین په احکامو باندې دعمل نه کولو او دهغه دمعتل کېدلو په وخت کې تجدید را مینځ ته کېږي او دا داسلام دغربت حالت دی)¹¹ هغه به بل ځای کې وایي: (دتجدید په نتیجه کې دمسلمانانو او مؤمنانو شعار ژوندی کېږي ترڅو چه د پخوانیومهاجرینو او انصارو په څیر هغه ته عزت ور وښيي، او څوک چه په اوسنی زمانه کې دا کار وکړي نو هغه په حقیقت کې دسابقینو او پخوانیو دښکو تابعینو څخه دی چه الله به ددوی نه راضي وي او دوی به دالله نه راضي وي)¹² علامه ابن القيم رحمة الله عليه دمفتیانو دټولونو په هکله وایي: (یو له دوی څخه هغه عالم دی چه په کتاب، سنت او دصحابه په اقوالو باندې عالم او خبر وي، او دنویو حوادثو داحکامو په هکله مجتهد وي، په کومو کې چه کوشښ کوی تر څو یې په هکله دشرعی دلایلو سره برابره فتوا ورکړي او د هغه دا اجتهاد دا معنی نه لري چه هغه به کله هم دبل چا تقلید نه کوي..... دا راز مفیتان کولای شي خپله فتوی صادره کړي او یا هم څوک ورته فتوی وغواړي، او داجتهاد فرض په دوی باندې ساقطیږي او دوی هغه څوک دی چه رسول الله صلی الله عليه وسلم ددوی په هکله ويلي دي: الله پاک دغه امت ته دهره سلو کلونو په سر کې هغه څوک رالیږي چه دهغوی په دین کې تجدید وکړي).¹³ امام سیوطی رحمة الله عليه دتجدید دحدیث دشرحي په سیاق (لړ) کې وایي: (دحدیث شریف نه داسی نه لازمېږي (جوتهږي) چه دهره سلو کلونو په سر کې رالیږل شوی کس دی یو نفر وی، بلکه هغه کېدای شي یو نفر وی او کېدای شي چه هغوی ډیر کسان وی، که څه هم دفقهاو څخه دامت گټه اخیستل ددین په امور (چارو) کې عام او گټور دی، او دنورو خلکو څخه هم دامت گټه اخیستل مهم او ارزښتناک دی، لکه اولی الامر او دټولني نور خلک، دهر چا څخه په داسې مورد کې گټه اخیستل کېږي چه دبل چا څخه نه اخیستل کېږي، داوولی الامر څخه دعدل او انصاف په تامینولو، دوینو دساتلو او شرعی قوانینو دتطبيق لپاره گټه اخیستل

1- سهيلة علاوة عظيمي، منهجية التجديد عند أبي الأعلى المودودي، دالنهضة خپرښتځای 2008م لومړي چاپ، دمشق: 24.مخ.

2- محمد البهي، الفكر الإسلامي الحديث وصلته بالاستعمار الغربي، دوهية كتابخانه، القاهرة: 395 مخ.

3- سهيلة علاوة عظيمي، منهجية التجديد عند أبي الأعلى المودودي، دالنهضة خپرښتځای 2008م لومړي چاپ، دمشق، ص: 24.

4- محمد شمس الحق العظيم آبادي، عون المعبود شرح سنن أبي داود، كتاب الملاحم، د ما يذکر في قرن المائة باب: 4291 شميره حدیث.

5- او هغه محمد بن عبدالرحمن بن علي بن أبي بكر العلقمي، شافعي مذهبه فقيه دی، په قاهره کی دعلمی کورنیو څخه دي، په حدیث باندې پوه، او دجلال الدين سيوطي له شاگردانو

څخه و، د مشهورو تالیفاتو څخه يي: الكوكب المنير بشرح الجامع الصغير، او په كال 969هـ كې وفات شو. وگوره: الاعلام، الزركلي 68/7.

6- محمد بن عبدالرؤف المناوي، فيض القدير شرح الجامع الصغير، دعلمی کتابونو خپرښتځای، ط: 1، 1994م، بيروت، لبنان، 14/1.

7- محمد بن عبدالرؤف المناوي، فيض القدير شرح الجامع الصغير، 14/1. و محمد شمس الحق العظيم آبادي، عون المعبود، دعلمی کتابونو خپرښتځای بيروت 1415هـ 260/11. كتاب

الملاحم، دما يذکر في قرن المائة باب.

8- شهاب الدين محمود بن عبدالله الحسيني الألويسي، روح المعاني 63/18.

9- هغه محمد بن عبدالرؤف القاهري الشافعي دي، دتالیفاتو څخه يي فيض القدير شرح الجامع الصغير، وشرح الشامل للترمذي دي، په كال 1031هـ وفات شو. وگوره: الزركلي، الاعلام،

الاعلام، 204/6.

10- محمد بن عبدالرؤف المناوي، فيض القدير، په مصر کې د کتابونو لوی تجارتي پلورښتځای، 1356هـ، لومړی چاپ 281/2-282.

11- أحمد بن عبدالحليم ابن تیمیة، مجموع الفتاوى 296/18-297.

12- أحمد بن عبدالحليم ابن تیمیة، مجموع الفتاوى، 420/28.

13- محمد ابن أبي بكر ابن قيم الجوزية (751هـ) اعلام الموقعين عن رب العالمين، دالجبل خپرښتځای، بيروت 1973م، 212/4.

کبیری) همدارنگه امام سیوطی رحمة الله علیه وایی: (ددین دتجدید معنی داده، چه دهغه هدایت او لارښوونه تجدید شي دهغه حقیقت او احقیقت تجدید شي، دهغه نه بدعتونه او زیات والی لری کرای شي، دشرعی احکامو دتطبیق په هکله سست والی له مینځه ولاړ شي، د شریعت په احکامو کې دخلکو دمنافعو، گټو او مصالحو، دټولنې دآبادی په هکله دستنونو او قوانینو رعایت وشي)¹ علامه یوسف قرضاوی وایی: (دیو څیز(شي) تجدید له هغه کوبښن نه عبارت دی چه هغه څیز(شي) هغه حالت ته راوړوی کوم چه په ابتداء کې هغسی و، او هغه دترمیم او تقویت دزیار په نتیجه کې داسی حالت ته راوړوی چه د تاریخي قدامت او سابقی سره سره نوی ښکاره شي، ته به وایی چه دا همغه لومړنی شکل او صورت دی..... نو دتجدید معنی دقدیمی څیز (شي) تبدیلول نه دی، او نه هم تجدید دپخوانی څیز دتعیوضولو معنی لري، تبدیل او تعویض دتجدید دمعنی سره هیڅ علاقه او تړاو نه لری).² محمد سعید رمضان البوطی چه دسوربی دمعتبرو علماو څخه دی وایی: (دهغه کسانو عمل چه الله پاک بی ددین دتجدید لپاره رالیږی په دی کې خلاصه کېږی چه خلک دالله فرمانبرداری ته راوبولی، دالله پاک هدایت او احکامو پابندی ته بی راوبولی، وروسته له هغه چه هغوی دالله پاک دین ته شا اړولی وه، او دهغه امورو (چارو) اصلاح ته دعوت وکړی کوم چه د وخت په تیریدو سره له کاره لوبدلی وي، او یا یې سنتی سستی شوې وي، او یا هم دمفاهیموپه هکله نیمگرتیاوې را مینځ ته شوې وي، دنوو پېښو او حوادثو لپاره دقدهی ضوابطو او اصولی قواعدو په رڼا کې شرعی احکام استخراج کړي، پرته له دی چه په هغه باندې لوبې وکړي، او یا هم په هغه کی دهوا او هوس غوښتنې ومنی)³ امام أبو الأعلى المودودي رحمة الله علیه دمجدد تعریف په هکله داسې لیکي: (مجدد هغه څوک دی چه ددین معالم او نښانې خلکو ته دتشویه او انحراف نه وروسته روښانه او واضح کړي، او دخلکو رابطه ددین سره تر غوڅیدو وروسته ټینگه کړی..... او تجدید په حقیقت کې دجاهلیت دټولو اجزاو څخه داسلام پاکول، او بیا دامکان په اندازه سره دهغه په خالص شکل سره ژوندی کول دی)⁴ امام مودودی دتجدید په تعریف کې دپته اشاره کوی چه تجدید ددین دنښانو اومعالمو دتشویه نه وروسته صورت نیسی، چه مطلب یی دادی چه تجدید ددین دهغه معالمود روښانه کولو په مورد کې صورت نیسی کوم چه دخلکو دانظارو اوسترگونونه پټ شوی وي، او همدارنگه په تعریف کې وایی چه تجدید دخلکو رابطه له دین سره وروسته له غوڅیدو ټینگوی، او ددی معنی داده چه تجدید دخلکو او دین تر مینځ درابطې په هکله مینځ ته راځي، نه خپله ددین په اړه کوم چه ثابت دی او تغییر پکې نه راځي، او دا رابطه دخلکو چه په حبل الله ورته تعبیر کېږی په دین باندی دخلکو دتمسک اوتینگار وسیله او لاره ده لکه ددین شعایراو مناسک..... امام مودودی په بل ځای کې داسې وایی: (تجدید په حقیقت کې دجاهلیت له ټولو چټلیو څخه داسلام دمبارک دین دپاکولو څخه عبارت دی تر څو چه خالص، پاک او دلمر په شان داسی وځلیرې چه هیڅ نوع غبار او ورپیڅ ورباندی نه وي)⁵ شیخ محمد غزالی رحمة الله علیه وایی: داسلام تجدید دهغه دعلمو دژوندی کولو څخه عبارت دی چه حقیقت هغسی څرگند شی لکه څنگه چه الله پاک نازل کړی دی..... داسلام تجدید داسلام او دژوندانه دقافلې تر مینځ درابطی ټینگول دی، نه داسی چه په قافله پسې لاړ شی بلکه داسی چه دژوندانه دقافلې دتگ سرپرستی وکړی او دهغه تگ لاره او توجهات وټاکي..... داسلام تجدید دهمتونو دساتلو او لوړولو څخه عبارت دی چه دښمنانو ته مناسب ځواب ورکړی اواسلام ته دقوت شکل وروښی، او دژوندانه غریزه په زامنو کې راژوندی کړی، تر څو چه ضعف او کمزوری ورته لاره پیدا نه کړی، چه ددوی دکمزوری په سبب دوحی حقیقتونه کمزوری نه شی، او داسلام تجدید ددین نقل کول هغه ځای ته ندی کوم چه خلک یی غواری بلکه دخلکو نقل کول هغه ځای ته دی چه الله پاک یی غواری او په هغه یی رضا ده)⁶ او دخپلو خبرو په ادامه کې وایی: (داسلامی امت علماو د تجدید دنده په غاړه اخیستی ده او په هغه باندې بوخت وو او پدې ورځو کې مور هم په هغه باندې بوخت یوو، او هغه ته داسی متوجه یو څرنگه چه دوی ورته متوجه وو، او هغه شیانو زموږ توجه را جلب کړی ده، کوم چه له دوی څخه ورسته نوی پیدا شوي دي)⁷ دکتور حسن عبدالله ترابی وایی: (لکه څنگه چه دالله پاک تقدیر په دی باندې تیر شوی چه پخوانی شرایع تجدید شي او دا تجدید د تاریخ په اوږدو کې دوحی په واسطه صورت پیدا کاهو او دهغه دتبلیغ او رسولو له کبله پیغمبران را لیرل کېدل، کوم چه دهغوی سلسله درسول اکرم صلی الله علیه وسلم په راتلو سره پای ته ورسیده، دالله پاک تقدیر بیا داسې وه چه دخاتم شریعت تجدید دتجدید دامامانو او دتجدید دحرکتونو په غاړه واچوي، او لکه څنگه چه دپخوانیو شریعتونو اصول ثابت وو او یو په بل پسې پیغمبرانو هغه ژوندي کول، اما بیا په خپل مینځ کې دهغو شریعتونو تر مینځ په ځینو احکامو کې توپیر را مینځ ته کېده، تر څو دخپلی زمانی واقعیتونو او غوښتنو ته دثابتو اصولو په رڼا کې ځواب ورکړی، همدارنگه خاتم شریعت هم ثابت اصول لری او کله هم چه هغه دمسلمانانو تر مینځ له عمل او تطبیق څخه پاتې شي او یا هیر کړی شي نومجددین هغه ژوندي کوي، او همدارنگه ځینی نرم اصول هم لري چه هغه دوی ته دټولنی دواقعیتونو سره دتکبف او ورته والی فرصت ورکوی او مجددین په هغه کې کولای شی حرکت وکړی، او لکه څرنگه چه د شرعی پیغام تجدید په پخوانیو رسالتونو کې د واحد دین په اصولو کې تغییر نه راوستلو، همدارنگه دخاتم رسالت په شریعت کې تجدید دجامعی دجوړولو په مختلفو مرحلو کې (دتنزیل او تشریح په عهد کې) تبدیل نه شمیرل کېده، نو لدی کبله ددینی تعبیر صورتونه دمدادی او اجتماعي پرمختگونو درعایت لپاره سره ددی چه خپل ثابت اصول وساتي، دټولنې او زمانې دغوښتنو او د واحد دین تر مینځ دتړاو او تماس مبرم ضرورت دی)⁸ محمود حمدي زقروق دمصر پخوانی د اوقافو وزیر داسی لیکي: مطلوبه تجدید دادی چه ددین ثوابت وساتل شي خو په عین وخت کې په هره زمانه، وخت او هر ځای کې باید ددین دفعلي تطبیق صلاحیت ثابت کړای شي او دهغه ژوندیتوب تامین کړای شي. او په بل ځای کې لیکي: مطلوبه تجدید دا معنی

1 - جلال الدين السيوطي، الجامع الصغير، نقلًا عن عدنان محمد أمانة، التجديد في الفكر الإسلامي، لومړی چاپ 1424هـ، دابن الجوزي خپرنځای، ص: 17.

2 - يوسف القرضاوي، تجديد الدين في ضوء السنة، دمرکز بحوث السنة والسيرة، مجله ٢٠گڼه، 1987م، دقطرپوهنتون: 29پاڼه. اوهمداراز وگوره: يوسف القرضاوي، الفقه الإسلامي بين الأصالة والأصالة والتجديد، دوهبة كتابخانه، 1999م لومړی چاپ، ص: 28.

3- محمد سعید رمضان البوطی، الإسلام بين التجديد المطلوب والتبديل المرفوض، التجديد في الفكر الإسلامي (په قاهره کې داسلامي چارو د اعلى مجلس د ډيرلسم كال دغونډې

څيړنې او پيښې چې د31مې څخه تر3 جون 2001م پورې دايره شوې وه) دوزارت اوقاف له خپرونو څخه (د اسلامي چارو لوی مجلس) قاهره 2002م ص: 164.

4- أبو الأعلى المودودي، موجز تاريخ تجديد الدين، دالفكرخپرنځای، ط: 3، 1968م، بيروت، لبنان، ص: 13.

5- أبو الأعلى المودودي، موجز تاريخ تجديد الدين وإحيائه (واقع المسلمين وسبيل النهوض بهم) دارالرسالة مؤسسه، 1975م، 12مخ.

6- محمد الغزالي، كيف نفهم الإسلام، دنهضة مصر خپرنځای دچاپ، نشر اوتوزيع لپاره، القاهرة، څلورم چاپ 2006، 127مخ.

7- محمد الغزالي، كيف نفهم الإسلام، دنهضة مصر خپرنځای دچاپ، نشر اوتوزيع لپاره، القاهرة، څلورم چاپ 2006، 127مخ.

8- حسن عبدالله الترابي، تجديد الفكر الإسلامي، د السعودية خپرنځای دنشر اوتوزيع لپاره، دوهم چاپ 1987م 132مخ.

لري چه دصغر په وسله او دټولني دنوو تغييراتو څخه په منور فهم باندې داسې سمبال وي چه له يوې خوا دمسلمانانو ژوند ته داسې رنگ وركړي چه دتغييراتو سره مناسب وي، او له بلې خوا داسلامي دين حيويت او ژوندتوب وساتي، او په دريم قدم كې مسلمانانو ته دپرمختگ او تاريخ دجوړولو لپاره لاره خلاصه كړي.¹

عمر عبید حسنة وايي: (دتجدید څخه، لغو كول، تبديلول او ياهم دشرعی څخه تیریدل مطلب نه دی، بلكې دهغه څخه مطلب دنص نه درست او نوی فهم ترلاسه كول دی، هغسی فهم چه مسلمان دخپل عصر او زمانی دمشكلاتو اوستونزو دحل او معالجي په اړه داسی رهنمایی او توجیه كړی، چه دمشكلاتو لپاره د وحی دهدايتونو په رڼا كې حل لاری استنباط كړای شی)²

دپورته علماوو په تعريفونو كې دغور نه وروسته دا ويلای شو چه تجديدي په لاندې امورو او چارو باندې صدق پيدا كولاى شی:

لومړی:

د تدین تجديدي: د تدین تجديدي ددين سره دمسلمان په رابطه كې تجديدي دی، او ددې معنی ددين صحيح او سمه پوهه ژوندي كول دي، او بيا په هغه باندې عمل كول او دهغه دعلمي كولو لپاره عملي لارې او برنامې جوړول دي، دمسلمان فرد په ژوندانه كې په هغه عمل كول دي، دټولنی په عمومي ساحه كې ددين ژوندي كول دي، بيا هغه ددين په مقاصدو پورې تړل دی او دټولني حرکت ته دشرعی مقاصدو په رڼا كې توجه او هدف وركول دی، دټولو انحرافي تصوراتو د انحراف او غلطی بيانول دی او بيا دهغه تصوراتو سم جوړول دی، كوم چه ددين دپوهې په برخه كې وجود لري او ياهم الله پاك ته دتقرب دساحاتو او مجالونو په خواكې وجود لری، كه څه هم دا دعقيدې او دبدعتونو دانتشار په برخه كې وي، او ياهم دا انحراف دټولنی دافرادو په سلوكي اړخ كې وي، او ياهم دا انحراف دمسلماني ټولني په اجتماعي، اقتصادي او سياسي ژوندانه كې وي چه دټولني دا اړخونه داسلامي شريعت داحكامو او مقاصدو څخه بهر ترتيب او تنظيم شوي وي، نو دلته تجديدي كوشش دا دی چه دمسلمانانو اړيكه ددين سره سمه كړای شي، فرد اوټولنه دواړه دالله تعالی ددين دغوښتنو سره سم حرکت وكړي، او مجدد هغه څوك دی چه ددې حرکت لپاره لاره برابروي، دفهم په لحاظ دخلكو قناعتونه برابروي، هغه ته دعوت كوی او ياهم په عملي ساحه او ډگر كې ددين دارزښتونو دپوره تطبيق لپاره پلان جوړوی، خلك دهغه دحكمتونو او فوايدو نه خبروی او خلك دهغې عملي كولو ته تشويقوي او هڅوي.

دوهم:

دحوادثو او نوازلو دشرعی احكامو پيژندل: په ټولنه كې ډير داسې حوادث مينځ ته راځي چه پخوانيو علماو په هغه كې خبره نه وي كړې، هغه حادثه اوس مينځ ته راغلې وي، او ياهم ځينې مسايل مينځ ته راغلي وي چه پخوانيو علماو په هغه كې خبره كړی وی اما اوس شرايطو او وضعیت تغيير موندلی وي او هغه پخوانی فتوی يوځل بيا كتنی ته ضرورت ولری، چه آیا هغه فتوی په دې عصر كې هم ددين د نصوصو اومقاصدو په رڼا كې سمه فتوی ده؟ او آیا دخلكو گتې دشریعت په چوكاټ تامينوي؟³

درېم:

دشرعی احكامو تطبيقي صياغت: يعنی د شرعی احكامو داسې صياغت وشي چه په ټولنه كې دموجوده مؤسساتي ظرفيتونو له لارې دتطبيق زمينه ورته جوړه شي، دا ځكه چه دشرعی احكامو يوازې بيانول كفايت نه كوي بلكه ددې تر خوا شرعی احكام دپته ضرورت لري چه دهغه تشريعي صياغت داسې وشي چه په ټولنه كې دسياسي، اقتصادي او اجتماعي چوكاټونو له لارې دتطبيق فرصت ترلاسه كړي، او له دې لارې ټولنه داسلام په رڼا كې هراړخيزه ترقی او پرمختگ وكړي او اسلامي امت هغه برم، مقام او حيثيت ترلاسه كړی كوم چه داسلامي دين دهرارخيز تطبيق دغياب په نتيجه كې يې له لاسه وركړی.

دتجدید دا پورته په دريو ټكو كې معنی كله چه عملي بڼه غوره كړي، عملي كوونکی يې دحق دټولگی هغه تمثيل كوونکی دی كوم چه په نبوی احاديثو كې يې وصف داسې راغلی دی: هغه كسان چه دقيامت ترورځې پورې پر حق تمسك كوي، ددين شعاعير او ارزښتونه ژوندي كوي، هغه دهر ډول تحريف نه ژغوري، هغه دين نه پريردی چه دجمود په اړخ تكبه وكړی، تر څو دجمود او انحراف په نتيجه كې بيا دين دټولني دسمې جوړولو اوټولني ته درنگ وركولو دوظيفی څخه شاته پاتې نه شي، رسول اكرم صلی الله عليه وسلم فرمایي: (لا تزال طائفة من أمتي ظاهرين حتى يأتي أمر الله وهم ظاهرون)⁴ او بل حديث كې رسول الله صلی الله عليه وسلم فرمایي: (يرث يراث هذا العلم من كل خلف عدوله، ينفون عنه تأويل الجاهلين، وانتحال المبطلين، وتحريف الغالين)⁵ او بل حيث كې هم رسول الله صلی الله عليه وسلم فرمایي: (لا يزال الله يفرس في هذا الدين بغرس يستعملهم في طاعته).⁶

دتاريخ په اوږدو كې دعلماو تجديدي كوششونو(هڅو) دهمدي پورته مفهوم په تطابق كې صورت نيولی، او په دی ځاي كې دپورته مطلبونو دتاييد په خاطر دامام مالك رحمة الله عليه قول بايد ذكر كړو چه فرمایي: (ددې امت آخر به په هغه څه صلاح مومی په كوم چه ددې امت اوایلو صلاح موندلی ده، او كوم شی چه په پيل كې دين نه و، نن ورځ به هم هغه دين نه وي)⁷ او دعلماو په نظردا پورته مطلب دتجدید لپاره صحيح او درست منهج دی او دامت د په پښو دريدو لپاره او دامت دنهضت لپاره

1- محمود حمدي زقروق، التجديد في الفكر الإسلامي (په قاهره كې داسلامي چارو د اعلی مجلس د ديرلسم كال دغوندي څيړني او پيښني چې د31مي څخه تر3 جون 2001م پورې

دايره شوې وه) دوزارت اوقاف له څيړونو څخه (د اسلامي چارو لوی مجلس) قاهره 2002م) 4 او5مخ

2- عمر عبید حسنة، الاجتهاد والتجديد سبيل الوراثة الحضارية، لومړی چاپ، 1998م، المكتبة الاسلامی: 20مخ

3- په لاندې لينك باندې دمحمد مسعد ياقوت تجديدي الدين (المعنى و التاصيل الشرعي) خپره شوې څيړنه:

<http://www.daawa-info.net/mosharakat.php?id=58>

اووگوره: أحمد بو عود، الاجتهاد بين حقائق التاريخ ومتطلبات الواقع، دالسلام څيړنځای دچاپ، نشر اوتوزيع لپاره، القاهرة، 2005 لومړی چاپ، 10 مخ.

4- بخاری په خپل صحيح كې تخریج كړی، كتاب الاعتصام بالكتاب والسنة، دقول النبي صلی الله عليه وسلم لا تزال طائفة من أمتي ظاهرين على الحق باب، 6881 شميره حديث.

5- أبو عمر يوسف بن عبدالله بن عبدالبر النمري القرطبي رانقل كړی(463هـ) التمهيد، په المغرب كې داوقافو او اسلامي چارو وزارت، 1387هـ، 59/1، او مناوي په فيض القدير را نقل كړی 396/6.

6- ابن ماجه پخپل سنن كې تخریج كړی، داتباع سنة النبي صلی الله عليه وسلم باب، 8 شميره حديث.

7- عبدالرحمن بن حماد، الارشاد الى توحيد رب العباد، دار العاصمة، الرياض، ص: 120.

درسته نگلاره ده، دتاریخ په اوږدو کې چه دمجددینو کوششونو او هڅو ته وگورو هغه ټول په دی پورته ذکر شویو ساحو، مجالاتو او ډگرونو کې راټولیدای شی، حسن بصری رحمة الله علیه هغه مجدد ؤ، چه دینی شعور، احساس او ضمیر (وجدان) یی په عامو خلکو کې ژوندي کړ، عمر بن عبدالعزیز رحمة الله علیه دسیاست په ډگر کې مجدد ؤ، امام شافعی رحمة الله علیه داستدلال او علمی منهج په ساحه کې مجدد ؤ، ابن تیمیه رحمة الله علیه ددرست دیني تصور دارزونی او د فلسفی منحرفو ډلو دتصواتو د ردولو په ساحه کې مجدد ؤ، محمد بن عبدالوهاب دمنحرفو خرافاتو دې له مینځه وړلو په ساحه کې مجدد ؤ، سید جمال الدین افغانی او محمد عبده اوشهید حسن البناء داسلامی جامع (بشپړ) او هراړخیزه تصور دپراندي کېدو مجددین وو، او دا هغه دعلمو سلسله ده، چه په شرعي مفهوم سره یې دتجدید د دندې داداء کولو په هکله کوششونه (هڅې) کړې دي، چه هر یو یې دخپلې زمانې او ځای غوښتنې، مشکلات او ستونزې رعایت کړې دي او په پام کې یې نیولی دي.¹

پدې پورته ټولو تعریفونو کې دا مطلب کتل کیږی چه هغه کوششونه او هڅې چه لویدیځ فرهنگ یې په دغه هکله تر سره کوي، او غواړی خلک تر خپل فرهنگي اغیزی لاندې راولي، ددین داصلاح ترعنوان لاندې دلویدیځ فرهنگ لپاره دنفوذ لارې برابرې کړي، دا ډول فعالیتونه (کړنې) او زیارونه په شرعي تجدید کې نه شي شاملیدای، بلکه هغه په حقیقت کې ددین دتحریف لپاره بل تلاش اوزیار دی چه مجددین باید دهغې مخنیوی وکړی، او پریښودی چه ددوی هڅې دشرعي تجدید کوششونه د بیلاری لوری ته بوزی او یا یې دخپل خط او لوري نه کاره کړی. محمد الغزالي رحمة الله علیه په دې اړه داسې وایی: (هرهغه کوشش چه اسلامی ارزښتونه یو دبل نه بیولی، یودبل سره یې بې رابطی کوی، هغه ته نادرست میل ورکوی، په هغه کې انحراف رامینځ ته کوی، په هغه کې هغه څه داخلول غواړي چه داسلام څخه نه وي او اسلامی ارزښتونه بلی خوانته بیول غواړی، په حقیقت کې دا د اسلامی منهج نه بې لارې کیدل او وتل دي، په الله پاک باندی افتراء کول دي، په حق باندې حمله او تیری دی، دهیچا څخه دا خبره دقبولولو او منلو وړ نه ده، چه وویي: ددې نص دتطبیق وخت تیر شوی، یا ددې حکم دتطبیق وخت اوس نه دی، او یا نړی تر داسې کچې ترقي کړې، چه دا احکام باید پریښودل شي، اوبا هم دا تشریعات معطل کړای شي، په حقیقت کې دارنگه کوششونه ټول داسلام د ورانولو په خاطر او دجاهلیت دبیتره را گرځولو په خاطر دي..... تجدید په دین کې ددې ډوله منکراتو او تیروتنو مرتکب کېدل نه دي، دسلفو او خلفو دعلمو دهیچا فهم داسې نه ؤ، چه تجدید دبدعتونو دژوندي کولو په معنی وي، دهوا او هوس تابعداری دی تجدید وبلل شي، په شرعی نصوصو او اصولو باندې لوبو کولو ته دې تجدید وویل شي. خو له بدمرغه په دې ورځو کې داسې خلک پیدا شوي چه ددین دتطور په هکله خبرې کوي او دامکاناتو په هکله یې فکر کوی، تر څو دین داوسنی عصر- دغوښتنو سره ملایم او برابر کړي).²

او دهمدې پورته مطلبونو دتاکید او پوهاوی لپاره دتجدید تر عنوان لاندې په مصر کې داسلامی چارو او اوقاف دوزارت له خوا په قاهره کې یو کنفرانس دایر شوی ؤ چه په هغه کې داسلامی نړی گڼ شمیر علماوو شرکت کړی ؤ، په ختامي بیان کې یی لاندې ټکي راغلي دي:

- تجدید په هیڅ ډول د عقیدې او عباداتو دثوابتو او اصولو سره تماس نه شي نیولی او نه پکې تجدید راتلای شي، او نه هم په هغه قطعی او پریکنده احکامو کې تجدید صورت نیولی شی چه په کتاب او سنت کې په قطعی او پریکنده ډول سره راغلي دي، بلکه دتجدید معنی داده چه فکر اوعقل باید دمعاصرو او اوسنی ژوندانه دمشکلاتو اوستونزو د حل په هکله پکار واچول شي، او دهغی لپاره دشرعي دلایلو په رڼا کې مناسب او حل کوونکي احکام استنباط شي، نو لدې کبله هیڅ د وبری ځای نشته له دې څخه چه تجدید به اسلام ته دپریډو افکارو د راداخلیدو لاره هواره کړي، یا به د تجدید تر عنوان لاندې داسې احکام رامینځ ته شي چه دشرعي مقاصدو سره متناقض وي، بلکه دتجدید معنی داده چه هغه دتطبیق نه پاتې شرعي احکام دشرعي اجتهاد له لارې داسې ژوندي شي چه دشریعت ثوابت او اصول په هغه کې رعایت شي او مسلمانان په هغه باندې عمل کولو او دهغه دمقتضیاتو پوره کولو ته دعوت شي.
- په دې باندې تاکید اوتینگار دی چه تجدید په اسلامی ثابتو اصولو باندې ولاړ دی، او درسول اکرم صلی الله علیه وسلم د دغه حدیث په بنسټ صورت نیسی چه فرمایي: (ان الله یبعث لهدذه الامة علی رأس کل مائة سنة من یجدد لها دینها) او دا پدې معنی ده، چه تجدید دشریعت دحیویت دژوندیتوب او مؤثریت اواغیزمنتیا او د هری زمانی او مکان لپاره دهغه دصلاحیت دتامین لپاره یو اړین او ضروری عمل دی، او دا هغه فهم او پوهاوی ده چه د شریعت امامانو لکه امام شافعی او شاطبی او ابن القیم..... په دې هکله له شریعت څخه درلوده او په خپلو کتابونو کې یې دا مطلب درج کړي دی او په خپل ژوندانه کې یې دهغه لپاره کار کړی دی.

- په دې یې تاکید او تینگار کړی دی، چه تجدید د پخوانیو مجتهدینوکوششونه او هڅې باطلې نه گڼي، بلکه دهغه په پام کې نیول، داوسنی عصر- دمشکلاتو اوستونزو دمناسب حل په اړه او دشرعي حکمونو داستخراج په برخه کې ضروري بولي، خو بې لدې چه یوه فقهي رایه او یو معین مذهب ته ځان مقید وبولی، اوهمدارنگه د علماو داجتهاداتو نه دهغه مسایلو داحکامو داستنباط په اړه استرشاد او استفاده وکړی کوم چه علماو دهغه په اړه بحث نه دی کړی، او یایې هم فتوی نده ورکړې، او داټول باید دټولنیز اجتهاد په چوکاټ کې وشي کوم چه دفقهي مجامعو او ټولنو په انگر کې په اسلامی ملکونو کې تر سره کیږی، او بیا داوای الامر او یاهم تقنیني مجالسو له خوا دتشریح او قانون حیثیت نیسی.³

- دتجدید څخه مراد او مطلب د بنده او الله تعالی ترمینځ درابطی تجدیدول او نوي کول دي، هغه ددین سره دټولنې درابطې تجدیدول هم دي، دتجدید مفهوم ددین دحقیقت تجدیدول ندی کوم چه ثابت دی او بدلون نه مومی، او ددې مطلب بیان دا ایجاوبی چه ددین دکلمې سره په درایت او دقت سره ودریږو، دین د دینونیت (دینولې) نه اخیستل شوی چه برحق معبود ته د مطلق خضوع معنی افاده کوي چه هغه الله پاک دی، نو دین او دینونیت (دینولې) دانسان وصف دی او تجدید په هغه باندې مسلط دی، نه هغه ثابتي مبادی او ارزښتونه چه الله پاک نازلې کړي دي، نو د مجددینو کار دادی چه خلک دالله پاک فرمانبرداری ته راوبولي، په هغې باندې یې انضباط ته راوبولي، دمفاهیمو په هکله چه څه مشکلات اوستونزې دخلکو په مینځ کې وجود ولري او یاهم ددین څخه ځینې خلک

¹ - په لاندې لینک باندې دعبده الله بن محمد المالکي، التجدید حینما یفقد مساره، خیره شوې مقاله:

<http://www.alqim.com/index.cfm?method=home.con&contentid=220>

² - محمد الغزالي، کیف نفهم الإسلام، 183مخ.

³ - د التجدید في الفكر الإسلامی د کنفرانس سپارښتنې (په قاهره کې داسلامي چارو د اعلی مجلس د دبرلسم کال دغوندي څپرني او پښېني چې 31د مي څخه تر 3 جون 2001م پوري دایره شوې وه) دوزارت اوقاف له څپرولو څخه (د اسلامي چارو لوی مجلس) قاهره 2002م 1258-1262مخ.

ناسم برداشت او فهم ولري بايد هغه په سم او واضح ډول سره بيان كړي، دهغه نوو حوادثو لپاره چه په ټولنه كې مينځ ته راځي او پخوانيو علماوو په هغه كې خبره نه وي كړې شرعي احكام دشريعت دنصوصو او مقصدونو سره په همغږۍ او دخلكو دضورتونو په رعايت سره استنباط كړي، په هغه كې دهوا او هوس غوښتنو ته غاړه كېنږدي. او له دې كبله دى، چه په حديث شريف كې تجديد دامت په دين كې راغلى (يجدد لها دينها) نه ددين په امر باندې چه هغه ددين مبادئ ارزښتونه او احكام دى، كوم چه ځينى خلك هغه په غلط شكل سره روايت كوي (يجدد لها امر دينها) چه هغه هم دروايت له خوا درست نه دى، ځكه چه ټول روايات (من يجدد لها دينها) په لفظ سره راغلى دى، او ددرايت له خوا هم تسلط دتجديد په حديث شريف كې ددين په امر باندې ندى بلکه په دين باندې دى، او دا ځكه چه بيا دحديث معنى سمه او درسته نه راځي، ځكه ددين دامر معنى ددين داحكامو او مبادئو څخه بل څه نه دى، اما ددين احكام خو هر وخت جديد دى كه څه هم په هغه باندې قرونه پېرۍ او زيات زمان تېر شى، نو بيا به دتجديد معنى په احكامو او مبادئو كې تنها دتبدیل او تغيير په معنى وي او دهغه نه خو رسول الله صلى الله عليه وسلم نهى كړى ده.¹

شيخ يوسف قرضاوي حفظه الله هم پدې هكله وايي چه مجدد (داول دال په فتحه سره) دهغه شى معنى وركوي كوم چه په هغه كې تجديد صورت نيسي په حديث شريف كې دين دى او ياهم دهغه په ځاى اسلام، او كله هم چه دا كلمه يوازې او بيله ذكر شي نو يوه له دغو معناگانو نه ورڅخه مراد كيدای شى:

اوله معنى: هغه منهج چه الله پاك دخپل رسول په واسطه خلكو ته رالېږلى، چه په هغه كې عقايد، عبادتونه، اخلاق او نور شعائر شامل دى چه الله پاك دهغې په وسيله دانسان تراو دپروډگار سره تنظيموى او ياهم دبنديگانو رابطه دهغې په واسطه يودبل سره تنظيموى چه علامه ابن خلدون دهغه څخه داسې تعبیر كوي: (دين هغه الهى وضع ده، چه بشر په خپل اختيار سره هغى خواته بيابى په كوم كې چه دبشر دنديا او آخرت منفعت او گټه ده) او دين په دى معنى او دهغه داصولو او مبادئو په پام كې نيولو سره ثابت دى او دهېڅ نوع تغيير قابليت پكې نشته.

دوهمه معنى: دين عبارت له هغه حالت څخه دى چه انسان يې دالله پاك سره دفكر، شعور، احساس، عمل او اخلاقو په ساحه او ډگر كې لرى، او پدې هكله خلك وايي چه دفلاني دين ضعيف دى، او ياهم دين يې قوي دى، او دين په دى معنى كمپرى او زياتپرى، صفايى پيدا كوي او ياهم دكدورت سره مخ كيږي، او هغه دانسان د پوهاوي او انسان دايمان په تناسب او كچه كارته او ياهم پورته كيږي او دا هغه معنى ده چه تجديد قلوبى، او له همدې كبله ده چه په حديث كې دين امت ته مضاف شوى او هغه ته نسبت وركړاى شوى دى: (ليجدد لها دينها) او پدى حديث شريف كې دين الله پاك ته ندى منسوب شوى بلکه امت ته منسوب شوى دى، نو دلته تجديد دامت په دين باندې واقع كيږي ځكه چه په حديث شريف كې امت ته منسوب شوى دى نه هم دالله دين ته.² او ددى مطلب دتاييد په برخه كې ډير نور احاديث هم راغلى دى، بالخصوص هغه احاديث چه تجديد دايمان دژوندى كيدو په معنى باندې اخلي³، رسول الله صلى الله عليه وسلم فرمايى: (ان الإيمان يخلق في جوف أحدكم كما يخلق الثوب، فاسألوا الله تعالى أن يجدد الإيمان في قلوبكم)⁴ ترجمه: يقيننا چه ايمان ستاسى په داخل كې داسى زېږي لکه څرنگه چه جامې زېږي، دالله نه وغواړي چه ايمان ستاسى په زړونو كې تجديد كړي. بل ځاى كې رسول الله صلى الله عليه وسلم فرمايى: (جددوا إيمانكم، قيل يا رسول الله وكيف تجدد إيماننا؟ قال: أكثروا من قول لا إله إلا الله)⁵ ترجمه: خپل ايمان تجديد كړي، ورته وويل شول چه څرنگه خپل ايمان تجديد كړو؟ هغه وفرمايل: دلا اله الا الله كلمه ډيره ځل وواياست.

په سعودى عربستان كې دافتاء دايمي كميسيون د رسول اكرم صلى الله عليه وسلم ددې قول په هكله: (يجدد لها دينها) داسې ويلي دى: هركله چې خلك د دين دسمې لارى څخه منحرف او كاره شي، دهغه دين دلاري څخه چه الله پاك خپلو بندگانو ته بشپړ كړى، او دهغه په سبب يې په دوى باندې خپل نعمت وپيرزايه، او هغه يې ددوې لپاره ددين په حيث اختيار كړ، نو بيا دوى ته يا يو عالم او يا ډير عالمان چه داسلام سمه پوهه ورسره وي، ددعوتگرانو په حيث ورلېږي، ترڅو خلك سمې لاري ته راوبولي او هغوى دالله تعالى په كتاب او درسول الله صلى الله عليه وسلم په ثابتو سنتو باندې پوه كړي، دبدعتونو او په دين كې دننو شيانو دداخلولو نه خلكو ته خبرداري وركړي، او خلك دقرآن او سنت سره برابري سمې لاري ته راوبولي، ديته دامت په نسبت تجديد ويل كيږي، نه هم ددين په نسبت چه هغه الله پاك تكميل كړى، تغيير، ضعف او انحراف دامت په حالت كې واقع كيږي، اما خپله اسلام خو پاك الله دقرآن كريم او سنت دحفظ له لاري ساتي⁶

شيخ عبدالله بن عبدالمحسن التركي پدې هكله وايي: گمان نه كوم چه دهېڅ مسلمان به داسلامي فكر د تجديد څخه مطلب دا وي چه په دين كې دې داسې معناگانى داخلې شي، چه هغه په قرآن او سنت كې شتون ونلري، يا دتجديد څخه دهغه مطلب ددين دثوابتو تغييرول وي، ياهم ددين دكړۍ تنگول لکه دا چه اسلام يوازې دعقيدې په ډگر كې راوغاړل شي، او دعمل اړخ ورڅخه وباسي، او ياهم هغه په عباداتو كې حصر كړي او دژوندانه نورې ټولې خواوې ورڅخه وباسي، دا ډول ټول تصرفات ددين دمعنى تحريف دى.⁷ او په بل ځاى كې وايي: (تجديد څخه مطلب دادى چه په مجموعي شكل سره امت ته خپل ديني هويت اعاده كړي، او په دين

¹ - محمد سعيد رمضان البوطي، الإسلام بين التجديد المطلوب والتبديل المرفوض، التجديد في الفكر الإسلامي (په قاهره كې داسلامي چارو د اعلى مجلس د ديرلسم كال دغونډې څېړنې او پيښې چې د31مې څخه تر3 جون 2001م پورې دايره شوې وه) دوؤارت اوقاف له خپرونو څخه (د اسلامي چارو لوى مجلس) قاهرة 2002م (: 163-164مخ).

² - يوسف القرضاوي، من أجل صحة راشدة تجدد الدين وتنهض بالدين، بالشروق خپرنځاى، القاهرة، 2001م: 28-29مخ.

³ - وگوره: عصام أحمد البشير، التجديد مفهومه وضوابطه وأفاقه في واقعنا المعاصر، التجديد في الفكر الإسلامي (په قاهره كې داسلامي چارو د اعلى مجلس د ديرلسم كال دغونډې څېړنې او پيښې چې د31مې څخه تر3 جون 2001م پورې دايره شوې وه) دوزارت اوقاف له خپرونو څخه (د اسلامي چارو لوى مجلس) قاهرة 2002م (: 937-938مخ).

⁴ - الحاكم په مستدرک كې تخريج كړى، 5 شميره حديث.

⁵ - امام احمد په خپل مسند كې دا حديث راوړى دى، 8353 شميره حديث، واحكام هغه په مستدرک كې راوړى دى 7766 شميره حديث، او وايي: دا حديث صحيح الاسناد دى اما مسلم او بخارى هغه ندى تخريج كړى.

⁶ - عبدالعزيز بن باز، عبد الله بن قعود، عبد الله بن غديان، اوعبد الرزاق عفيفي، دعلمي بحثونو او فتوا گلنو دايمي كميسيون (د الحكم على الحديث وبيان معنى من يجدد باب) 8687 شميره فتوى.

⁷ - عبدالله بن عبدالمحسن التركي، التجديد في الفكر الإسلامي (په قاهره كې داسلامي چارو د اعلى مجلس د ديرلسم كال دغونډې څېړنې او پيښې چې د31مې څخه تر3 جون 2001م پورې دايره شوې وه) دوزارت اوقاف له خپرونو څخه (د اسلامي چارو لوى مجلس) قاهرة 2002م : 31مخ.

باندې داعترار روحیه تقویت کړي، او دسالمې عقیدې لوری ته دعوت او فعالیت ورکړي، چه بیا ټولنه هغه عملي کړي، تر څو په خپله عقیده باندې ویاړ، دشریعت تابعداري او په اسلامي اخلاقو باندې التزام وکړي¹.

دآخر خبره:

ددی څیړنې په آخر کی د لاندی ټکو ذکر کول مناسب بولم:

- په دین کی تجدید کومه نوی خبره نده، دا خبره رسول اکرم صلی الله علیه وسلم کړی ده، هغه ته یی ترغیب کړی دی، دشریعت علماو دهغه په هکله خبره کړی ده او دتجدید ساحات او برخی یی واضح کړی دی.
- شرعی تجدید دری لویی ساحی او برخی لری: اول: دتدین دتجدید برخه، چه ددین دسمی پوهی او اسلامی ارزښتونو ته دعملی پابندی او اطاعت معنی ورکوی، دوهم: دواقع شوو مسایلو په هکله دشرعی احکامو پیژندلو ساحه، چه عموما دشرعی اجتهاد دژوندی کولو ساحه ده. دریم: دشرعی احکامو دتطبیق لپاره کوشش، او دهغه لپاره زمینه سازی کول، او دهغه تطبیقی صیانت تهیه کول.
- شرعی تجدید د اسلامی شریعت دمکمل او بشپړ تطبیقیدو لاره ده، هغه دامت دنهضت لپاره یوه کامله یو له بل سره تړلی طرحه ده چه دهغه په نتیجه کی به داسلامی امت له لاس نه وتلی برم او عزت بیرته لاس ته راوړل شی، او دسمی پوهی او سم عمل کولو له لاری به امت داوسنی دویر نه ډک حالت نه وباسی.
- شرعی تجدید هیڅ وخت ددین په ثوابتوکی دتبدیل او تغییر معنی نه لری، بلکه دا نوع تجدید ددین تحریف دی او اسلامی مفکرینو دهغه دمقابلې لپاره غږ کړی دی، او په مسلمانانو لازمه ده چه داسلام دسوچه او صحیح پوهی دخپراوي لپاره کوشش وکړی، او هغه مغرض حرکتونه برلا کړی چه دتجدید د کلمی ترعنوان لاندی ددین دنړولو او یا هم دهغه دتحریف کوشش کوی.

¹- عبدالله بن عبدالمحسن التركي، التجديد في الفكر الإسلامي (په قاهره کې داسلامي چارو د اعلی مجلس د دیرلسم کال دغونډې څیړنې او پېښې چې د31مې څخه تر3 جون 2001م پورې دایره شوې وه) دوزارت اوقاف له خپرونو څخه (د اسلامي چارو لوی مجلس) قاهرة 2002م : 29مخ.